

प्रेषक,

जावेद उस्मानी,
मुख्य सचिव,
उ.प्र. शासन।

सेवा में,

समस्त जिलाधिकारी, (गाजियाबाद, गौतमबुद्धनगर, सुलतानपुर, रायबरेली, गोरखपुर एवं
उत्तर प्रदेश। सीतापुर को छोड़कर)

आई.टी. एवं इलेक्ट्रानिक्स अनुभाग-2

लखनऊ: दिनांक: 29 जून, 2012

विषय : नेशनल ई-गवर्नेन्स प्लान के अन्तर्गत स्टेट सर्विस डिलीवरी गेटवे (एस.एस.डी. जी.) योजना में इलेक्ट्रॉनिक फार्म्स (ई-फार्म्स) द्वारा जन सामान्य को उपलब्ध कराई जाने वाली विभिन्न शासकीय सेवाओं को जन सेवा केन्द्रों (कॉमन सर्विस सेन्टर्स)/लोकवाणी केन्द्रों/जन सेवा केन्द्रों के माध्यम से उपलब्ध कराये जाने की व्यवस्था के सम्बन्ध में।


महोदय/महोदया,

उपर्युक्त विषयक योजना को दिनांक 01.08.2012 से गो-लाइव किया जाना है। इस योजना के अन्तर्गत प्रथम चरण में चयनित विभागों के जनपदीय कार्यालयों में आवश्यकतानुसार गैप इन्फ्रास्ट्रक्चर के रूप में कम्प्यूटर, सहवर्ती उपकरण एवं आर. एफ. कनेक्टिविटी की आई. टी एवं इलेक्ट्रानिक्स विभाग द्वारा व्यवस्था की गयी है। योजना के सफल गो-लाइव हेतु प्रत्येक जनपद में एक भिन्न नोडल अधिकारी नामित किया जाना आवश्यक है जो राज्य द्वारा योजना के अनुश्रवण किये जाने हेतु सिंगल प्वाइंट आफ कान्टैक्ट होंगे। जनपद स्तर पर नोडल अधिकारी के निम्न दायित्व होंगे:-

- (क) चयनित विभागों के जनपद, तहसील एवं ब्लाक स्तरीय कार्यालयों में गैप इन्फ्रास्ट्रक्चर/पूर्व से उपलब्ध कम्प्यूटर एवं सहवर्ती उपकरणों के क्रियाशील होने तथा नेटवर्क/इन्टरनेट कनेक्टिविटी क्रियाशील होना सुनिश्चित कराया जाना।
- (ख) इन विभागों के अधिकारियों, जिन्हें डिजिटल सिग्नेचर हेतु अधिकृत किया गया है तथा जिनके द्वारा विभिन्न सेवाओं के लिए अपनी संस्तुति/स्वीकृति इलेक्ट्रानिक माध्यम से डिजिटल सिग्नेचर का प्रयोग करते हुए दी जाएगी, के डिजिटल सिग्नेचर सर्टिफिकेट तैयार होना सुनिश्चित कराया जाना।
- (ग) एन.आई.सी. के सहयोग से इन विभागों में जनपदीय अधिकारियों का प्रशिक्षण सुनिश्चित कराया जाना।
- (घ) विभागों के स्तर पर आने वाली अन्य कठिनाइयों के निराकरण में सहयोग किया जाना।

इस संबंध में मुझे यह कहने का निदेश हुआ है कि जनपद से एक नोडल अधिकारी नामित करते हुए उनका सम्पर्क विवरण सी.ई.जी. के ई-मेल ceglko.up@gmail.com पर तीन दिनों के अन्दर उपलब्ध कराने एवं कृत कार्यवाही से आई.टी. एवं इलेक्ट्रानिक्स विभाग को भी अवगत कराने का कष्ट करें।

भवदीय


(जावेद उस्मानी)
मुख्य सचिव